



IL-KUMMISSJONI  
EWROPEA

Brussell, 21.10.2019  
COM(2019) 485 final

## RAPPORT TAL-KUMMISSJONI LILL-PARLAMENT EWROPEW U LILL-KUNSILL

dwar l-ezercitar tas-setgħa li jadotta atti delegati mogħtija lill-Kummissjoni skont ir-Regolament (UE) 2015/1017 tal-Parlament Ewropew u tal-Kunsill tal-25 ta' Ġunju 2015  
dwar il-Fond Ewropew ghall-Investimenti Strategiči, iċ-Ċentru Ewropew ta'  
Konsulenza ghall-Investimenti u l-Portal Ewropew ta' Progetti ta' Investiment u li  
jemenda r-Regolamenti (UE) Nru 1291/2013 u (UE) Nru 1316/2013 - il-Fond Ewropew  
ghall-Investimenti Strategiči kif emendat bir-Regolament (UE) 2017/2396 tal-Parlament  
Ewropew u tal-Kunsill tat-13 ta' Diċembru 2017 li jemenda r-Regolamenti (UE) Nru  
1316/2013 u (UE) 2015/1017 fir-rigward tal-estensjoni tad-durata tal-Fond Ewropew  
ghall-Investimenti Strategiči kif ukoll l-introduzzjoni ta' titjib tekniku għal dak il-Fond  
u għaċ-Ċentru Ewropew ta' Konsulenza ghall-Investimenti

# **RAPPORT MILL-KUMMISSJONI LILL-PARLAMENT EWROPEW U L-KUNSILL**

**dwar l-eżercitar tas-setgħa li jadotta atti delegati mogħtija lill-Kummissjoni skont ir-Regolament (UE) 2015/1017 tal-Parlament Ewropew u tal-Kunsill tal-25 ta' Ġunju 2015**

**dwar il-Fond Ewropew għall-Investimenti Strategiċi, iċ-Ċentru Ewropew ta'**

**Konsulenza għall-Investimenti u l-Portal Ewropew ta' Proġetti ta' Investiment u li jemenda r-Regolamenti (UE) Nru 1291/2013 u (UE) Nru 1316/2013 - il-Fond Ewropew għall-Investimenti Strategiċi kif emendat bir-Regolament (UE) 2017/2396 tal-Parlament Ewropew u tal-Kunsill tat-13 ta' Diċembru 2017 li jemenda r-Regolamenti (UE) Nru 1316/2013 u (UE) 2015/1017 fir-rigward tal-estensjoni tad-durata tal-Fond Ewropew għall-Investimenti Strategiċi kif ukoll l-introduzzjoni ta' titjib tekniku għal dak il-Fond u għaċ-Ċentru Ewropew ta' Konsulenza għall-Investimenti**

## **1. INTRODUZZJONI**

Ir-Regolament (UE) 2015/1017 tal-Parlament Ewropew u tal-Kunsill kif emendat bir-Regolament (UE) 2017/2396 jistabbilixxi fond Ewropew għal investimenti strategiċi (FEIS), garanzija tal-UE u fond ta' garanzija tal-UE bil-għan li jimmobilizza sa EUR 500 biljun f'investiment pubbliku u privat addizzjonali fl-ekonomija reali sa tmiem l-2020 biex jiġi stimolat l-investiment għall-fini tal-ħolqien ta' impjiegħi.

Sabiex jinkisbu l-objettivi tiegħu, ir-Regolament (UE) 2015/1017 tal-Parlament Ewropew u tal-Kunsill jagħti lill-Kummissjoni s-setgħa li tadotta atti delegati f'għadd ta' kwistjonijiet elenkti fl-Artikolu 23(2) tar-Regolament (UE) 2015/1017 tal-Parlament Ewropew u tal-Kunsill kif emendat bir-Regolament (UE) 2017/2396 u soġġett għall-kundizzjonijiet stipulati f'dan l-Artikolu, f'konformità mal-Artikolu 290 TFUE.

## **2. BAŻI LEGALI**

L-Artikolu 7(13) u (14) tar-Regolament (UE) 2015/1017 tal-Parlament Ewropew u tal-Kunsill kif emendat bir-Regolament (UE) 2017/2396 jagħti s-setgħa lill-Kummissjoni li tadotta atti delegati skont il-kundizzjonijiet stipulati fl-Artikolu 23. L-Artikolu 23 jagħti s-setgħa lill-Kummissjoni li tadotta atti delegati dwar il-kwistjonijiet elenkti fih għal perjodu ta' ħames snin mill-4 ta' Lulju 2015. Barra minn hekk, huwa jimponi fuq il-Kummissjoni l-obbligu li thejji rapport fir-rigward tad-delega ta' setgħa sa mhux iktar tard minn disa' xhur qabel it-tmiem tal-perjodu ta' ħames snin.

Is-setgħat ta' delega għandhom jiġu estiżi b'mod taċitu għal perjodu ta' durata identika, dment li l-Parlament Ewropew jew il-Kunsill ma jopponux din l-estensjoni sa mhux aktar tard minn tliet xhur qabel it-tmiem ta' kull perjodu.

Is-setgħa tal-adozzjoni ta' atti delegati tingħata lill-Kummissjoni bil-kundizzjonijiet stabbiliti fl-Artikolu 23 tar-Regolament (UE) 2015/1017. Tista' tiġi revokata fi kwalunkwe ġin mill-Parlament Ewropew jew mill-Kunsill.

Ir-Regolament (UE) 2015/1017 jagħti s-setgħa lill-Kummissjoni biex tadotta atti delegati li jikkonċernaw il-materji li ġejjin:

- a) biex temenda l-elementi mhux essenzjali tal-Artikoli 6 sa 8 tal-linji gwida dwar l-investiment stabbiliti fl-Anness II tar-Regolament (UE) 2015/1017, mingħajr ma jithassar kompletament xi wieħed minn dawk l-Artikoli. Dawn l-atti delegati għandhom jithejjew bi djalogu mill-qrib mal-BEI (l-Artikolu 7(13) tar-Regolament (UE) 2015/1017, kif emendat bir-Regolament (UE) 2017/2396);
- b) biex tissupplimenta r-Regolament (UE) 2015/1017 billi tistabbilixxi tabella ta' valutazzjoni ta' indikaturi li għandhom jintużaw mill-Kunitat tal-Investiment biex tiġi żgurata valutazzjoni indipendent u trasparenti tal-użu potenzjali u attwali tal-garanzija tal-UE. Atti delegati bħal dawn għandhom jithejjew bi djalogu mill-qrib mal-BEI (l-Artikolu 7(14) tar-Regolament (UE) 2015/1017 kif emendat bir-Regolament (UE) 2017/2396).

Hekk kif il-Kummissjoni tadotta att delegat, għandha tinnotifikah lill-Parlament Ewropew u lill-Kunsill fl-istess waqt (l-Artikolu 23(3) tar-Regolament (UE) 2015/1017).

Skont l-Artikolu 23(4) tar-Regolament (UE) 2015/1017, att delegat adottat skont l-Artikolu 7(13) għandu jidħol fis-seħħi biss jekk ma tigix expressa ogħżejjon mill-Parlament Ewropew jew mill-Kunsill fi żmien perjodu ta' xahar min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perjodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumiex sejrin jogħżejjonaw. Dak il-perjodu għandu jiġi estiż b'xahar fuq l-inizjattiva tal-Parlament Ewropew jew tal-Kunsill.

Skont l-Artikolu 23(5) tar-Regolament (UE) 2015/1017, att delegat għandu jidħol fis-seħħi skont l-Artikolu 7(14) biss jekk ma tigix expressa l-ebda ogħżejjon mill-Parlament Ewropew jew mill-Kunsill fi żmien perjodu ta' tliet ġimħat min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perjodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumiex sejrin jogħżejjonaw. Dak il-perjodu għandu jiġi estiż bi tliet ġimħat fuq l-inizjattiva tal-Parlament Ewropew jew tal-Kunsill.

### **3. THADDIM TAD-DELEGA**

#### **3.1 Atti delegati adottati**

Fil-perjodu ta' referenza, il-Kummissjoni digħi eżerċitat is-setgħat ta' delega li ġejjin:

Abbaži tal-Artikolu 7(14) tar-Regolament (UE) 2015/1017, ġie adottat Regolament Delegat tal-Kummissjoni li jistabbilixxi tabella ta' valutazzjoni ta' indikaturi li għandhom jintużaw

mill-Kumitat tal-Investiment biex tīgi żgurata valutazzjoni indipendent u trasparenti tal-užu potenzjali u attwali tal-garanzija tal-UE.

Ir-Regolament Delegat tal-Kummissjoni (UE) 2015/1558 li jissupplimenta r-Regolament (UE) 2015/1017 tal-Parlament Ewropew u tal-Kunsill bit-tfassil ta' tabella ta' valutazzjoni ta' indikaturi għall-applikazzjoni tal-garanzija tal-UE ġie adottat fit-22 ta' Lulju 2015.

### **3.2 Konsultazzjoni qabel l-adozzjoni**

Il-Kummissjoni kkonsultat esperti maħtura mill-Istati Membri u l-partijiet interessati rilevanti, permezz ta' laqgħat regolari ta' esperti u konsultazzjonijiet bil-miktub, fit-thejjija tal-att delegat. Id-dokumenti rilevanti għal dawn il-konsultazzjonijiet intbagħtu fl-istess ħin lill-Parlament Ewropew u lill-Kunsill.

Saru konsultazzjonijiet estensivi mal-Bank Ewropew tal-Investiment fit-thejjija tal-att delegat. Il-grupp ta' esperti tal-Kunsill involut fit-thejjija tal-atti delegati kien il-Grupp ta' Hidma tal-Kunsill tal-Kunsilliera Finanzjarji. Għall-Parlament Ewropew saret laqgħa mal-membri rilevanti tal-kumitati ewlenin u dawk assoċjati. Matul it-thejjija tal-verżjonijiet finali tal-atti delegati, ġew ikkunsidrat l-osservazzjonijiet ippreżentati f'dawn il-konsultazzjonijiet.

### **3.3 Ebda oġgezzjonijiet għall-atti delegati**

Skont l-Artikolu 23(5) tar-Regolament (UE) 2015/1017, il-Parlament Ewropew jew il-Kunsill jistgħu joġgezzjonaw għal att delegat skont l-Artikolu 7(14) fi żmien tliet gimħat mid-data tan-notifika, u jistgħu jiġu estiżi bi tliet gimħat oħra fuq l-inizjattiva tal-Parlament Ewropew jew tal-Kunsill. Jekk il-Parlament Ewropew jew il-Kunsill joġgezzjonaw għal att delegat f'dan il-perjodu, dan ma jidħolx fis-seħħ. Dan il-perjodu mqassar ta' oppożizzjoni kien ir-riżultat ta' ftehim politiku milħuq matul it-trilogi sabiex jinkisbu riżultati malajr kemm jista' ikun għall-pjan ta' investiment għall-Ewropa u l-investimenti tal-FEIS.

La l-Parlament Ewropew u lanqas il-Kunsill ma oġgezzjonaw għall-att delegat msemmi fit-taqSIMA 3.1. elenkata hawn fuq u l-att delegat għalhekk ġie ppubblikat u daħal fis-seħħ fit-tmiem tal-perjodu ta' oġgezzjoni.

## **4. KONKLUŻJONI**

Il-Kummissjoni tqis li eżerċitat is-setgħat delegati mogħtija lilha fil-limiti stabbiliti u firrigward tal-kundizzjonijiet stipulati fl-Artikoli 7(14) u 23 tar-Regolament (UE) 2015/1017. Il-Kummissjoni tara l-ħtieġa li testendi s-setgħat mogħtija minħabba li jistgħu jkunu meħtieġa aktar atti delegati li jemendaw, fost l-oħrajn, it-Taqsimiet 6 sa 8 tal-linji gwida dwar l-investiment stabbiliti fl-Anness II tar-Regolament (UE) 2015/1017. B'dan ir-rapport, il-Kummissjoni tikkonforma mar-rekwiżit ta' rappurtar skont l-Artikolu 23(2) tar-Regolament (UE) 2015/1017. Il-Kummissjoni tistieden lill-Parlament Ewropew u lill-Kunsill biex jieħdu nota ta' dan ir-Rapport.